

၂၀၂၂ ခုနှစ်၊ မေလ ၂၅ ရက်နေ့၊ မွန်းလွှဲ (၂:၀၀) နာရီတွင် 2600 MHz လိုင်းနှုန်းစဉ်လိုင်စင်နှင့်စပ်လျဉ်း၍ လုပ်ငန်းဆောင်ရွက်မှု အခြေအနေများကို ဆွေးနွေးနိုင်ရေးအတွက် Amara Communications Co.,Ltd၊ Global Technology Co.,Ltd နှင့် Fortune Telecom Co.,Ltd တို့နှင့်ကျင်းပပြုလုပ်ခဲ့သည့် Online အစည်းအဝေးမှတ်တမ်း

ဆက်သွယ်ရေးညွှန်ကြားမှုံးစီးဌာနမှ အစည်းအဝေးတက်ရောက်သူများ

ဦးဘနည်အောင်	ဒုတိယညွှန်ကြားရေးမှူးချုပ် အရင်းအမြစ်၊ ရေဒါယိုလိုင်းနှုန်းစဉ် ကြီးကြပ်ရေးဌာနကြီး
ဦးမင်းမင်းထွဋ်	ညွှန်ကြားရေးမှူး လိုင်စင်နှင့်စစ်ဆေးရေးဌာန
ဒေါကိုလွင်	ဒုတိယညွှန်ကြားရေးမှူး လိုင်စင်နှင့်စစ်ဆေးရေးဌာန
ဒေါ်ယုယုနိုင်	ဒုတိယညွှန်ကြားရေးမှူး အရင်းအမြစ်စီမံခန့်ခွဲမှုဌာန
ဒေါ်ရှိရှိဆွေ	လက်ထောက်ညွှန်ကြားရေးမှူး ဘဏ္ဍာရေးဌာန
ဦးဗျားဖြူး	လက်ထောက်ညွှန်ကြားရေးမှူး အရင်းအမြစ်စီမံခန့်ခွဲမှုဌာန
ဦးကျော်သူရမောင်	ဦးစီးအရာရှိ အရင်းအမြစ်စီမံခန့်ခွဲမှုဌာန
ဒေါ်ခင်ဗြိမ်းချမ်းအောင်	ဦးစီးအရာရှိ ဘဏ္ဍာရေးဌာန
ဒေါ်ထက်ထက်အောင်	ဒုတိယဦးစီးမှူး အရင်းအမြစ်စီမံခန့်ခွဲမှုဌာန
ဒေါ်ယုမွန်မွန်စီး	လက်ထောက်ဦးစီးမှူး အရင်းအမြစ်စီမံခန့်ခွဲမှုဌာန

ကုမ္ပဏီများမှ အစည်းအဝေးတက်ရောက်သူများ

ဒေါ်အေးမြှော်ကြည်

Chief Executive Officer

Amara Communications Co.,Ltd

ဦးဝေလင်းနီး

Chief Technical Officer

Amara Communications Co.,Ltd

ဦးမြှင့်ကိုကို

Legal and Regulatory

Amara Communications Co.,Ltd

ဦးသိန်းသန်းတိုး

Chief Executive Officer

Global Technology Co.,Ltd

ဒေါ်ခင်ဝေါ်မြှင့်သိန်း

Assistant General Manager

Global Technology Co.,Ltd

စောကွဲဇော်သစ်စိမ်း

Chief Technical Officer

Global Technology Co.,Ltd

ဦးမြှောန်

Chairman

Fortune International Limited

ဦးထိန်ဝင်း

Chief Technical Officer

Fortune Telecom Co.,Ltd

## ရည်ရွယ်ချက်

၁။ 2600 MHz လိုင်းနှုန်းစဉ်အသုံးပြုခွင့် ရရှိထားသည့် ကုမ္ပဏီများဖြစ်သည့် Amara Communications Co.,Ltd | Global Technology Co.,Ltd | Fortune Telecom Co.,Ltd တို့နှင့် 2600 MHz လိုင်းနှုန်းစဉ်လိုင်စင် နှင့်စပ်လျဉ်း၍ လုပ်ငန်းဆောင်ရွက်မှ အခြေအနေများကို ဆွေးနွေးနိုင်ရန်။

## ဆွေးနွေးချက်များ

၂။ ရွှေးဦးစွာ ဦးဇောနည်အောင်၊ ဒုတိယညွှန်ကြားရေးမှူးချုပ်က အဖွင့်အမှာစကားပြောကြား ရာတွင် 2600 MHz လိုင်းနှုန်းစဉ်အသုံးပြုခွင့် ရရှိထားသည့် ကုမ္ပဏီများအကြား ဆက်လက်ဆောင်ရွက် သွားမည့် လုပ်ငန်းစဉ်များ၊ အခက်အခဲများကို ဆွေးနွေးဖြေရှင်းနိုင်ရေးအတွက် အစည်းအဝေးတစ်ရပ် ပြုလုပ်ရန် ညွှန်ကြားရေးမှူးချုပ်၊ ဆက်သွယ်ရေးညွှန်ကြားမှုံးစီးဌာနမှ လမ်းညွှန်မှုပြုပါသဖြင့်

ယနေ့အစည်းအဝေးကို ကျင်းပြုလုပ်ရခြင်းဖြစ်ပါကြောင်း၊ ဆက်သွယ်ရေးညွှန်ကြားမှုပြီးစီးဌာနသည် 2600 MHz လိုင်းနှုန်းကို အသုံးပြု၍ အများ ပြည်သူသို့ Broadband ဝန်ဆောင်မှုပေးနိုင်ရန် ရည်ရွယ်၍ ၂၀၁၆ ခုနှစ်တွင် 2600 MHz လိုင်းနှုန်းစဉ် လေလံပြုလုပ်ခဲ့ပြီး အနိုင်ရရှိသည့် ကုမ္ပဏီများ ဖြစ်သည့် Amara Communications Co.,Ltd၊ Global Technology Co.,Ltd နှင့် Fortune Telecom Co.,Ltd တို့သို့ Operating Licence နှင့် Spectrum Licence တို့ကို ပေးအပ်ခဲ့ခြင်း ဖြစ်ပါကြောင်း၊ Spectrum Licence အရ လိုင်းနှုန်းစဉ် စီမံခန့်ခွဲခပေးဆောင်ရမည်ဖြစ်ရာ ကုမ္ပဏီ (၃) ခုမှ လိုင်းနှုန်းစဉ်စီမံခန့်ခွဲခများနှင့် လိုင်းနှုန်းစဉ် အသုံးပြုခ (Spectrum Fee) များကို ပေးဆောင်ရန် ကျန်ရှိနေပါကြောင်း၊ လိုင်းနှုန်းစဉ်စီမံခန့်ခွဲ တွက်ချက်မှုများကိုလည်း ပြင်ဆင် တွက်ချက်ကောက်ခံသွားမည် ဖြစ်ပါကြောင်း၊ ကုမ္ပဏီများက ပေးဆောင်ထားသည့် လိုင်းနှုန်းစဉ် အသုံးပြုခ အခကြေးငွေနှင့်ကိုက်ညီသည့် လိုင်းနှုန်းအသုံးပြုခွင့် သက်တမ်းကို ပျမ်းမျှနှုန်းဖြင့် တွက်ချက်ပါက သက်တမ်းပြည့်မြောက်တော့မည်ဟု ယူဆနိုင်ပါကြောင်း၊ လိုင်းနှုန်းစဉ် အသုံးပြုခ များပေးချေမှုမရှိဘဲ ပေးချေထားသည့် သက်တမ်းထက် ကျော်လွှန်အသုံးပြုမည်ဆိုပါက နိုင်ငံတော် ဘဏ္ဍာဂေါ် နစ်နာဆုံးရှုံးမည်ဖြစ်၍ အရေးယူဆောင်ရွက်ရန် ဦးစီးဌာနအနေဖြင့်လည်း တာဝန်ရှိ ပါကြောင်း၊ အခကြေးငွေများ ပေးဆောင်ရန်ကျန်ရှိနေသည့်အပေါ် အရေးယူမည့်ကိစ္စများနှင့် စပ်လျဉ်း၍ ဝန်ကြီးဌာန၏ လုပ်ငန်းဆိုင်ရာစီမံခန့်ခွဲမှုကော်မတီသို့ တင်ပြသွားရန်လည်း ပြင်ဆင် ဆောင်ရွက်နေပါကြောင်း ပြောကြားခဲ့ပါသည်။

၃။ ဆက်လက်၍ ကုမ္ပဏီများအနေဖြင့် လိုင်းနှုန်းစဉ်လိုင်စင်ကြေးနှင့် လိုင်းနှုန်းစဉ်စီမံခန့်ခွဲ အခကြေးငွေများအားလုံးကို ပေးဆောင်ပြီးပါက Operating Licence တွင် ယခင် 2600 MHz လိုင်းနှုန်းစဉ်အသုံးပြုခွင့်ကို Data အတွက်ပဲခွင့်ပြုခဲ့ရာ ယခု Additional Service အနေဖြင့် Voice Service ပါ အသုံးပြုနိုင်ရန် ထည့်သွင်းစဉ်းစားပေးသွားမည်ဖြစ်ပါကြောင်း၊ Voice Service ပေးမည် ဆိုပါက Numbering အပိုင်းကိုလည်း ထည့်သွင်းစဉ်းစားရမည်ဖြစ်ပါကြောင်း၊ Numbering Plan တွင်လည်း ယခင် မိုဘိုင်းဆက်သွယ်ရေးနံပါတ် (၇) လုံးအသုံးပြုမှုများကို နံပါတ် (၉) လုံး အသုံးပြု မှုသို့ ပြောင်းလဲဆောင်ရွက်သွားရန် ဆောင်ရွက်လျက်ရှုပါကြောင်း၊ Numbering များကိုလည်း Fixed VoIP နံပါတ်နှင့် ရွှေ့လွှားနိုင်သည့် Mobility နံပါတ်များသတ်မှတ်ထားရှုပါကြောင်း၊ Operating Licence တွင် Voice Service ထည့်သွင်းပါက Spectrum Licence တွင်လည်း ထည့်သွင်းပြင်ဆင် သွားရမည်ဖြစ်ပါကြောင်းနှင့် 2600 MHz လိုင်းနှုန်းစဉ်အသုံးပြုခွင့်ရရှိထားသည့် ကုမ္ပဏီများ အနေဖြင့်လည်း တန်းတူညီမှုရရှိစေနိုင်ရန် ရည်ရွယ်ပါကြောင်း ဆွေးနွေးပြောကြားခဲ့ပါသည်။

၄။ ဦးသိန်းသန်းတိုး၊ Global Technology Co.,Ltd က င်းတိုအနေဖြင့် လိုင်းနှုန်းစဉ် စီမံခန့်ခွဲခ ပေးဆောင်မှုတွင် (၁) နှစ်စာကျန်ရှိမှုအတွက် ဘဏ္ဍာရေးဌာနနှင့် ညို့နှင်းဆောင်ရွက်သွားမည် ဖြစ်ပါ ကြောင်း၊ အခကြေးငွေများအားလုံး ပေးချေပြီးပါက Voice Service အတွက် တင်ပြဆောင်ရွက်သွား မည်ဖြစ်ပါကြောင်း၊ 2600 MHz လိုင်းနှုန်းစဉ်လိုင်စင်ရရှိထားသည့် ကုမ္ပဏီများအားလုံး ရရှိနိုင်ခြင်း ရှိ/မရှိကို သိရှိလိုပါကြောင်း မေးမြန်းပြောကြားခဲ့ပါသည်။

၅။ ဦးဇေနည်အောင်၊ ဒုတိယညွှန်ကြားရေးမှူးချုပ် က Voice Service ဆိုသည်မှာ VoLTE စနစ်ကို ဆိုလိုခြင်းဖြစ်ပါကြောင်း၊ မိုဘိုင်းအော်ပရေတာများသို့ သတ်မှတ်ပေးထားသည့် NSPC နှင့် ISPC များကို ချထားပေးမည်မဟုတ်ပါကြောင်း၊ Data ပေါ်တွင်သွားသည့် VoLTE စနစ်ကိုသာ ခွင့်ပြု ပေးသွားမည်ဖြစ်ပါကြောင်း၊ 2600 MHz လိုင်းနှုန်းစဉ်လိုင်စင်ရရှိထားသည့် ကုမ္ပဏီများ အားလုံး အတွက် နံပါတ် (၁) သန်းကို လျာထားပါကြောင်းနှင့် ဦးစီးဌာနအနေဖြင့် တန်းတူညီမှု ဖြစ်အောင် ဆောင်ရွက်ပေးသွားမည်ဖြစ်ပါကြောင်း ပြန်လည်ဆွေးနွေးပြောကြားခဲ့ပါသည်။

၆။ ဦးထိန်ဝင်း၊ Fortune Telecom Co.,Ltd က ကျန်ရှိနေသည့် လိုင်းနှုန်းစဉ်စီမံခန့်ခွဲခ အခကြေးငွေများကို ပေးသွင်းသွားမည်ဖြစ်ပါကြောင်း၊ လိုင်းနှုန်းစဉ်လိုင်စင်ကြေးကို အမြန်ဆုံး ပေးသွင်းနိုင်ရန်လည်း ကြိုးစားဆောင်ရွက်နေပါကြောင်း၊ လိုင်စင်ပယ်ဖျက်ခြင်းမျိုး မပြုလုပ်ဘ ဆက်လက်ဆောင်ရွက်သွားမည်ဖြစ်ပါကြောင်း၊ နယ်မြေ (၁) အတွင်းရှိ ဝန်ဆောင်မှုပေးနိုင်ရန် ကျန်ရှိ နေသည့် နယ်မြေများတွင်လည်း ဝန်ဆောင်မှုပေးနိုင်ရန် ဆောင်ရွက်နေပါကြောင်း၊ VoLTE စနစ် ချထားပေးမည့်အကြောင်းကိုလည်း သိရှိလိုပါကြောင်း မေးမြန်းရာတွင် ဦးဇေနည်အောင်၊ ဒုတိယ ညွှန်ကြားရေးမှူးချုပ်က VoLTE စနစ်ဆိုသည်မှာ Data ပေါ်တွင်သွားသည့် Voice Service မျိုး ဖြစ်ပါကြောင်း၊ Circuit Switching မရပါကြောင်း၊ Packaging Switching VoLTE ဖြစ်ကြောင်း ပြန်လည်ဆွေးနွေးပြောကြားခဲ့ပါသည်။

၇။ ဒေါ်အေးမြေမြေကြည်၊ Amara Communication Co.,Ltd က ကျန်ရှိနေသည့် လိုင်းနှုန်းစဉ် စီမံခန့်ခွဲခ အခကြေးငွေများကို ပေးသွင်းသွားမည်ဖြစ်ပါကြောင်း၊ လိုင်းနှုန်းစဉ်လိုင်စင်ကြေး ပေးသွင်းရန်ကိစ္စနှင့်စပ်လျဉ်း၍ ညို့နှင်းနေမှုများရှိပြီး ဌာနသို့ ပြန်လည်တင်ပြသွားမည်ဖြစ်ပါကြောင်း၊ ဦးစီးဌာနအနေဖြင့် Additional Service ထပ်မံချထားပေးမည့် အစီအစဉ်များအပေါ် Amara Communication Co.,Ltd အနေဖြင့် မည်သို့အသုံးပြုမည်ကို ဆွေးနွေးတိုင်ပင်ပြီး ပြန်လည်တင်ပြ ပေးသွားမည်ဖြစ်ပါကြောင်း ဆွေးနွေးပြောကြားခဲ့ပါသည်။

၈။ ဦးဇေနည်အောင်၊ ဒုတိယညွှန်ကြားရေးမှူးချုပ်က ယခင် 2600 MHz လိုင်းနှုန်းစဉ်စီမံခန့်ခွဲခ အခကြေးငွေများကို တွက်ချက်ကောက်ခံရာတွင် Data အသုံးပြုမှုဖြစ်သည့်အတွက် စုစုပေါင်း

အခကြားငွေ၏ ၇၅% သာ တွက်ချက်ကောက်ခံခဲ့ပါကြာင်း၊ Additional Service ထပ်မံချထားပေးပါက စုစုပေါင်းအခကြားငွေ ၁၀၀% အပြည့် တွက်ချက်ကောက်ခံသွားမည်ဖြစ်ပါကြာင်း၊ ဦးစီးဌာန အနေဖြင့် 2600 MHz လိုင်းနှုန်းစဉ်အသုံးပြုမှုကို ပြည်တွင်းကုမ္ပဏီများအတွက်သာ စဉ်းစားချထားပေးခဲ့ပါကြာင်း၊ Additional Service ထပ်မံချထားပေးမည့်ကိစ္စတွင် 2600 MHz ကုမ္ပဏီများအနေဖြင့်လည်း မိမိတို့သို့သတ်မှတ်ပေးထားသည့် နယ်မြေတွင်သာ Regionwide ဆောင်ရွက်ရမည် ဖြစ်ကြာင်း၊ ကုမ္ပဏီများညီးနှင့်ပြီး Nationwide ပြုလုပ်မည်ကို လက်မခံပါကြာင်း၊ Nationwide မဖြစ်စေရန် ဆောင်ရွက်ရန်လိုအပ်ပါကြာင်း ဆွေးနွေးပြောကြားခဲ့ပါသည်။

၉။ ဦးသိန်းသန်းတိုး Global Technology Co.,Ltd က မိမိတို့အနေဖြင့် Commitment ပြည့်မိအောင်ဆောင်ရွက်ရာတွင် အခက်အခဲများရှိနေပါကြာင်း၊ ယခုအချိန်ကာလတွင် ဦးစီးဌာနမှ ညီးနှင့် ဆောင်ရွက်ပေးမှုများရှိနေသည့်အတွက် အဆင်ပြေနေပါသော်လည်း နောက် (၅) နှစ် ပြည့်ချိန်တွင် အခြေအနေပိုမိုဆိုးရွားလာနိုင်သည့်အတွက် Commitment သတ်မှတ်မှုများကို ပယ်ဖျက်ပေးစေလိုပါကြာင်း ဆွေးနွေးပြောကြားရာတွင် ဦးဇာနည်အောင်၊ ဒုတိယညွှန်ကြားရေးမှူးချုပ်က ဦးစီးဌာနအနေဖြင့် 2600 MHz လိုင်းနှုန်းစဉ်များအတွက် Commitment သတ်မှတ်မှုများကို လျော့ပေါ့ဆောင်ရွက်ပေးထားပါကြာင်း၊ Commitment သတ်မှတ်မှုများကို ပယ်ဖျက်ပေးရန် ဆိုသည်မှာ မဖြစ်နိုင်ပါကြာင်း၊ ကုမ္ပဏီများအနေဖြင့် (၅) နှစ်ပြည့်ချိန်တွင် သတ်မှတ်ချက် ပြည့်မိအောင် ဆောင်ရွက်ရာတွင် အခက်အခဲများရှိပါက ဆွေးနွေးတိုင်ပင်တင်ပြနိုင်ပါကြာင်း၊ ဦးစီးဌာနအနေဖြင့်လည်း အတတ်နိုင်ဆုံး ကူညီဆောင်ရွက်ပေးသွားမည်ဖြစ်ပါကြာင်း ဆွေးနွေးပြောကြားခဲ့ပါသည်။

၁၀။ ဆက်လက်၍ ဦးသိန်းသန်းတိုး Global Technology Co.,Ltd က မိမိတို့အနေဖြင့် အချို့ နယ်မြေများတွင် တာဝါတိုင်းရမ်းသည့်ကိစ္စများတွင် အဆင်မပြေပါသဖြင့် Roof Top ပြောင်းလဲ အသုံးပြုမည့်ကိစ္စများကိုလည်း ဆောင်ရွက်နေပြီး Right of Way အခက်အခဲများလည်း ရှိနေပါကြာင်း၊ လိုင်းနှုန်းအသုံးပြုခြင်း ကိစ္စတွင်လည်း ယခု 20 MHz အသုံးပြု၍ ဝန်ဆောင်မှုပေးနေခြင်းသည် မလုံလောက်ပါသဖြင့် Quality မြှင့်တင်နိုင်ရန်အတွက် လိုင်းနှုန်းပိုမိုလိုအပ်နေပါကြာင်း၊ ဝန်ဆောင်မှု အရည်အသွေး ကောင်းမွန်စွာ ပေးချင်သည့်အတွက် 2600 MHz လိုင်းနှုန်းစဉ် အတွင်း Additional Spectrum ထပ်မံ ချထားပေးစေလိုပါကြာင်း၊ 2600 MHz Auction တွင် ကုမ္ပဏီ (၁) ခုသည် Region (၂) ခု ပြုလုပ်နိုင်ကြာင်း ဖော်ပြထားရာ မိမိတို့အနေဖြင့် နောက်ထပ်နယ်မြေတစ်ခုတွင် Service ထပ်မံပြုလုပ်လိုပါကြာင်း၊ အသေးစိတ်ကိုလည်း ဌာနသို့ သီးသန့်ထပ်မံတင်ပြသွားမည် ဖြစ်ပါကြာင်း ဆွေးနွေးပြောကြားခဲ့ပါသည်။

၁၁။ ဦးထိန်ဝင်း၊ Fortune Telecom Co.,Ltd က တာဝါတိုင်ငားရမ်းသည့်ကိစ္စရပ်များတွင် အဆင်မပြေပါသဖြင့် Roof Top ပြောင်းလဲအသုံးပြုမည့်ကိစ္စများကိုလည်း ဆောင်ရွက်နေပြီး Right of Way အခက်အခဲများလည်း ရှိနေပါကြောင်း၊ Right of Way ကိစ္စများတွင်လည်း ဦးစီးဌာန အနေဖြင့် ကူညီဆောင်ရွက်ပေးစေလိုပါကြောင်း၊ အချို့နေရာများတွင်လည်း Mono Pole များလည်း စိုက်ထူလိုပါကြောင်း၊ ဦးစီးဌာနအနေဖြင့်လည်း ခွင့်ပြုပေးစေလိုပါကြောင်း ဆွေးနွေးပြောကြား ရာတွင် ဦးမင်းမင်းတွေ့်၊ ညွှန်ကြားရေးမှူးက Pole စိုက်ထူသည့်ကိစ္စတွင် မည့်သည့်မြို့တွင် စိုက်ထူ လိုသည့် အကြောင်းကို ဦးစီးဌာနသို့ ဦးစွာတင်ပြပေးစေလိုပါကြောင်း၊ ဝန်ကြီးဌာနကတစ်ဆင့် ပြည်နယ်/ တိုင်းအစိုးရကို ညီးနှင့်ပေးသွားမည်ဖြစ်ပါကြောင်း ဆွေးနွေးပြောကြားခဲ့ပါသည်။

၁၂။ ဒေါ်အေးမြေမြေကြည်၊ Amara Communication Co.,Ltd က လက်ရှိတွင် လုပ်ငန်းများ ဆောင်ရွက်ရာတွင် များစွာခက်ခဲနေပါကြောင်း၊ စီးပွားရေးအခြေအနေအရလည်း ခက်ခဲနေပါကြောင်း၊ အဆိုပါအခက်အခဲများကြားက Commitment ပြည့်မီအောင် Network ချွဲတွင်ပြီးဆောင်ရွက်နေပါကြောင်း၊ လုပ်ငန်းစတင်ဆောင်ရွက်စဉ်ကတည်းက Right of Way အခက်အခဲများလည်း ရှိနေပါကြောင်း၊ Right of Way ကိစ္စတွင် ဦးစီးဌာနအနေဖြင့် ကူညီဆောင်ရွက်ပေးမည်ဆိုပါက လုပ်ငန်းဆောင်ရွက်မှုတွင် များစွာအထောက်အကူပြုနိုင်ပါကြောင်း၊ လုပ်ငန်းဆောင်ရွက်ရာတွင် ဈေးနှုန်းများမြှင့်မားလာသည့် အခက်အခဲများရှိသော်လည်း ဦးစီးဌာနသို့ ပေးချေရန် ကျုန်ရှိနေသည့် အခကြေးငွေများကို ပေးချေရန်လည်း မိမိတို့အနေဖြင့်တာဝန်ရှိပါကြောင်း၊ ကျုန်ရှိနေသည့် အခကြေးငွေများကို ပေးချေနိုင်အောင်လည်း ကြိုးစားဆောင်ရွက်နေပါကြောင်း ဆွေးနွေးပြောကြား ခဲ့ပါသည်။


၁၃။ နိဂုံးချုပ်အနေဖြင့် ဦးဇာနည်အောင်၊ ဒုတိယညွှန်ကြားရေးမှူးချုပ်က ကုမ္ပဏီများအနေဖြင့် ဦးစီးဌာနသို့ ပေးချေရန် ကျုန်ရှိနေသည့် အခကြေးငွေများကို အမြန်ဆုံးပေးဆောင်နိုင်ရန် ဆောင်ရွက်ပေးစေလိုပါကြောင်း၊ Additional Service ထပ်မံချထားပေးမည့်ကိစ္စတွင် 2600 MHz ကုမ္ပဏီများအနေဖြင့်လည်း Nationwide မဖြစ်စေရန် အထူးကရပြု၍ မိမိတို့သို့သတ်မှတ်ပေးထားသည့် Network နယ်မြေတွင်သာ Regionwide ဆောင်ရွက်ရမည်ဖြစ်ပါကြောင်း ဆွေးနွေးပြောကြားခဲ့ပြီး အစည်းအဝေးကို ရုပ်သိမ်းခဲ့ပါသည်။

၁၄။ အစည်းအဝေးတွင် အောက်ပါတို့ကိုဆုံးဖြတ်ခဲ့ပါသည် -

စဉ်	ဆုံးဖြတ်ချက်များ	ဆောင်ရွက်ရန်
(က)	ကုမ္ပဏီများအနေဖြင့် ဦးစီးဌာနသို့ ပေးချေရန် ကျန်ရှိသည့် အခကြေးငွေများကို အမြန်ဆုံး ပေးဆောင်နိုင်ရေး ဆောင်ရွက်သွားရန်।	Amara Communication Co.,Ltd Global Technology Co.,Ltd Fortune Telecom Co.,Ltd
(ခ)	ယခင် 2600 MHz လိုင်းနှင့်စဉ် စီမံခန့်ခွဲခ အခကြေးငွေများကို တွက်ချက်ကောက်ခံရာတွင် Data အသုံးပြုမှုဖြစ်သည့်အတွက် စုစုပေါင်း အခကြေးငွေ၏ ၇၅% သာ တွက်ချက်ကောက်ခံ ခဲ့ပါသဖြင့် Additional Service ထပ်မံချထား ပေးပါက စုစုပေါင်းအခကြေးငွေ ၁၀၀% အပြည့် တွက်ချက်ကောက်ခံနိုင်ရေး ဆောင်ရွက်သွားရန်।	ဆက်သွယ်ရေးညွှန်ကြားမှုံးစီး ဌာန
(ဂ)	ကြွေးကျန်ပေးသွင်းခြင်းမရှိသည့် 2600 MHz ISP များ အပေါ် ဆောင်ရွက်မည့်အစီအစဉ်ကို ဦးစီးဌာန၏ လုပ်ငန်းဆိုင်ရာ စီမံခန့်ခွဲမှုကော်မတီသို့ တင်ပြ အတည်ပြုချက်ရယူရန်။	ဆက်သွယ်ရေးညွှန်ကြားမှုံးစီး ဌာန

### အစည်းအဝေးရုပ်သိမ်းခြင်း

၁၅။ အထက်ပါအတိုင်း ဆွေးနွေးဆုံးဖြတ်ခဲ့ကြပြီး အစည်းအဝေးကို မွန်းလွှဲ (၃:၀၀) နာရီတွင်  
ရုပ်သိမ်းခဲ့ပါသည်။



Htet Kyaw Tun  
2022

(ထက်ထက်အောင်၊ ဒုတိယျီးစီးမှူး)

ရက်စွဲ။၂၀၂၂ ခုနှစ်၊ ဇန်နဝါရီလ ၂၅ ရက်

စာအမှတ်/ရှင်း-ဆည်/ ခွဲ(၇) အရင်းအမြစ်/၂၉၅၂

ဖြန်ဝေခြင်း

အစည်းအဝေးတက်ရောက်သူများအားလုံး

မိတ္ထီ။ကို

ရုံးလက်ခံ / မျှောစာတွဲ